
Shri Krishna Panchaka Stotram

श्रीकृष्णापञ्चकस्तोत्रम्

Document Information

Text title : Shri Krishna Panchaka Stotram

File name : kRRiShNApanchakastotram.itx

Category : devii, vAsudevAnanda-sarasvatI, devI, nadI, panchaka

Location : doc_devii

Author : vAsudevAnandasarasvatI TembesvAmi

Description-comments : From stotrAdisangraha

Latest update : May 12, 2021

Send corrections to : Sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

May 12, 2021

sanskritdocuments.org

श्रीकृष्णापञ्चकस्तोत्रम्



कृष्णा नः पातु तृष्णाहरमधुररसा चिद्रसासारसाक्षी
साक्षीभूता नतानां निखिलमलहरा या हरानन्तमूर्तिः ।
जूर्तिघ्नी भीतिनिघ्नी सकलहितरता तारतम्यव्यतीताऽ-
तीतावाक्चित्तमार्गं जगति गतिदयत्व्यातिरेषा विशेषा ॥ १ ॥

कृष्णावेणी सतततरुणी वीक्षिता मध्यनीवृद्
योषा वेषा सुषुमवपुषा भासमाना समाना ।
मानातीतापि भजतां दृश्यतां याति माता
माता पादेरित उपरि परिक्रान्तिवार्ता मयीह ॥ २ ॥

तव गुणगणं वारं वारं सुधारुचिरं चिरे
भगवति सति स्मारं स्मारं परं त्ववरं वरम् ।
न लषति मतिः सारं सारं विचार्य परावरं
लषति म इतो दूरं दूरं प्रदर्शय तं परम् ॥ ३ ॥


कृष्णे कृष्णतनो मनोहरकथे नाथेश्वरि प्रार्थये
दत्तं दत्तपदं प्रदर्शय परं नातो वरं त्वर्थये ।
अन्यं योऽटति ते तटे नट इवानेकाङ्गधारी हरिः
संसारारिररिन्दमः शमपरः साक्षाद्य आत्मा विभुः ॥ ४ ॥

प्रत्यक्प्रवाहितखहत्सु महत्सु देव
उद्यन्स्वयं हरति हार्दतमः स एव ।
तीरे भ्रमत्यनुदिनं तव भावगम्य-
स्तं दर्शयाद्य कृपयाप्यनुपाधिगम्यम् ॥ ५ ॥

इति श्रीवासुदेवानन्दसरस्वतीविरचितं श्रीकृष्णापञ्चकं सम्पूर्णम् ।

——
Shri Krishna Panchaka Stotram

pdf was typeset on May 12, 2021

——
Please send corrections to sanskrit@cheerful.com

